



प्रभाव दैनिक

National Daily

पत्रिका नआएमा, ठेगाना परिवर्तन
भएमा वा अन्य कुनै गुनासो/जिज्ञासा
भएमा निम्न माध्यमबाट हामीलाई
तत्काल सम्पर्क गर्नुहुन अनुरोध गरिन्छ।

प्रभाव पब्लिकेसन प्रा.लि.
सिफल-७, काठमाडौं
०१-४३७३५७७, ९७६९८१५४००,
९८४१५१२१७, ९८४१२४६२६९
marketing2prabhab@gmail.com

वर्ष १२

अंक १५६

काठमाडौं

शुक्रबार, १० असोज २०८२

Prabhab National Daily

Friday, 26 September 2025

www.prabhabonline.com

पृष्ठ ८

मूल्य रु. ५८

प्रत्यक्ष कार्यकारीबारे प्रधानमन्त्री कार्की

'सरकारको कार्यक्षेत्रभन्दा बाहिरको विषय'

- संवैधानिक प्रक्रियाबाट मात्रै संविधान संशोधन
- प्रत्यक्ष निर्वाचित कार्यकारीको चुनाव अन्तरिम सरकारको कार्यभार होइन
- विगतमा सरकारले गरेका भ्रष्टाचारजन्य गतिविधि मेसो पाइन् प्रधानमन्त्रीले

जेबी योञ्जन

काठमाडौं- प्रधानमन्त्री सुशीला कार्कीले संवैधानिक प्रक्रियाबाटै संविधान संशोधन हुने बताएकी छिन्। जेनजी पुस्ताले शासकीय प्रणालीमा प्रत्यक्ष निर्वाचित कार्यकारी हुनुपर्ने भन्दै संविधान संशोधनको माग गरिरहँदा प्रधानमन्त्री कार्कीको जवाफ आएको हो।

विहीबार राष्ट्रका नाममा सम्बोधन गर्दै उनले संवैधानिक प्रक्रियाबाट भनेर संविधान संशोधनका लागि प्रतिनिधिसभा र राष्ट्रियसभाको दुई तिहाइ बहुमत आवश्यक हुने बताएकी हुन्। यो प्रक्रियाभन्दा बाहिर गएर संविधान संशोधन नहुने स्पष्टसमेत पारेकी छिन्।

उनका अनुसार आफ्ना माग संवैधानिक प्रक्रियाबाटै सम्बोधन गराउन भए पनि जेनजी चुनावमा सहभागी हुनुपर्छ। 'नेपालको संविधान र शासकीय प्रणालीको संशोधनलगायत जेनजी पुस्ताले आन्दोलनको क्रममा उठाएका विषय वर्तमान अन्तरिम सरकारको कार्यक्षेत्रभन्दा बाहिरको विषय भएकोले युवापुस्तालगायत परिवर्तन पक्षधर आम नेपाली



मतदाता नामावलीमा कात्तिक ३० सम्ममा नाम लेखाउनु

प्रधानमन्त्री सुशीला कार्कीले दलहरूलाई आगामी फागुन २१ गते हुने चुनावमा भाग लिन आह्वान गरेकी छिन्। नेपाली कांग्रेस र नेकपा एमाले चुनावमा सहभागिताबारे मौन रहेको बेला प्रधानमन्त्री कार्कीले चुनावमा सहभागिताका लागि बोलाएकी हुन्।

'स्वतन्त्र, भयरहित तथा निष्पक्ष निर्वाचनलाई सफलतापूर्वक सम्पन्न गर्न सबै राजनीतिक दल, नागरिक समाज, सञ्चार जगत तथा सम्बद्ध सबै

सरोकारवालाहरूलाई सक्रिय सहभागिताका लागि समेत आह्वान गर्दछु' प्रधानमन्त्री कार्कीले भनिन्।

यसबाहेक आम नागरिकलाई युवापुस्ताको परिवर्तनको आकांक्षाको प्रतिनिधित्व गर्न सक्ने योग्य जनप्रतिनिधिको चयनका लागि आग्रह समेत उनको आग्रह छ। निर्वाचनमा सहभागी लिन निर्वाचन आयोगले कात्तिक ३० गतेसम्म मतदाता नामवलीमा नाम लेखाउन अनुरोध गरेको छ।

जनतालाई आगामी निर्वाचनमा सहभागी भई संवैधानिक प्रक्रियाबाटै संविधान संशोधन गर्न आग्रह गर्न चाहन्छु' प्रधानमन्त्री कार्कीले भनिन्। चुनावको प्रारम्भिक काम भने सरकारले थालनी गरिसकेको उनको भनाइ

छ। त्यसअन्तर्गत विदेशमा रहेका नेपालीलाई मतदान गराउनेबारे निर्वाचन आयोगसँग छलफल गरेको र अनुत्पादक क्षेत्रको खर्च कटौती नीति सरकारले अख्तियार गरेको छ।

क्रमशः पृष्ठ २ मा

देउवा दम्पतिको सम्पत्तिमाथि अनुसन्धान सुरु

प्रदर्शनका क्रममा व्यक्तिका नीजि घर तोडफोड र आगजनी हुँदा अस्वभाविक रूपमा देखिएको नगद रकमका सम्बन्धमा सरकारका सम्बद्ध निकायले छानबिनको कारवाही सुरु गरिसकेको छ

सुशीला कार्की
प्रधानमन्त्री

राज्यका निकाययहरू सक्रिय भइसकेका छन्। के के रोक्का गर्नुपर्छ रोक्का गर्छ। बयान पनि लिनुपर्ने होला। पक्राउ पनि पर्ने होला

ओमप्रकाश अर्याल
गृहमन्त्री

प्रभाव संवाददाता

काठमाडौं- सरकारले नेपाली कांग्रेसका सभापति शेरबहादुर देउवा र उनकी पत्नी डा आरजु देउवाको सम्पत्तिमाथि अनुसन्धान अघि बढाएको छ। जेनजी आन्दोलनका क्रममा देउवा निवास बुढानिलकण्ठमा जलेका नोटहरू संकलन गरेर सरकारले उनीहरूको सम्पत्तिमाथि अनुसन्धान अघि बढाएको हो।

जेनजी आन्दोलनको क्रममा बुढानिलकण्ठस्थित देउवा निवासमा आगजनी भएको थियो। आगलागीपछि उक्त भवनमा जलेका नोटहरू भेटिएको भन्दै भिडिओहरू सार्वजनिक भएको थियो। यसै विषयमा सम्पत्ति शुद्धीकरण विभागले प्रमाणहरू संकलन गरी परीक्षणका लागि नेपाल प्रहरीको फरेन्सिक ल्याबमा पठाएको जनाएको छ।

गत आइतबार विभागको टोली देउवा निवास र पूर्वमन्त्री दीपक खड्काको घरमा पुगेको थियो। देउवा



घटनाको ११ दिनपछि विभागको टोली गएर मुचुल्का गरेको हो। मुचुल्का उठाउन गएको विभागको हातमा भने माटो र खरानीमात्र परेको विभाग स्रोतको भनाई छ

निवासमा अमेरिकी डलरसहित नेपाली हजार, पाँच सयका नोटहरू जलेको टुक्रा भेटिएको थियो भने पूर्वऊर्जामन्त्री खड्काको घरबाट नोट उड्दै गरेको भिडियो सार्वजनिक भएको थियो। कतिपयले देउवाको घरमा पैसा राख्ने सुरुङसमेत रहेको दावी गरेका छन्। जलेको घर र त्यसको अवस्था, रकम रहेको ठाउँ लगायतको मुचुल्का भएको र अनुसन्धान अघि बढाइएको विभागले जनाएको छ। 'ती प्रमाणको विचार परीक्षण गर्न नेपाल प्रहरीको ल्याबमा प्रमाण सहितको पत्र पठाइएको छ,' विभाग स्रोतले भन्यो। घटनाको ११ दिनपछि विभागको टोली गएर मुचुल्का गरेको हो। मुचुल्का उठाउन

गएको विभागको हातमा भने माटो र खरानीमात्र परेको विभाग स्रोतले भन्यो। ढिला पुग्दा त्यहाँ पैसाको टुक्रासमेत सर्वसाधारणले खोप्ने लागेका थिए। विभागबाट खटिएका टोलीले विभिन्न भिडियोलाई प्रमाणका रूपमा लिएको र प्रत्यक्षदर्शीसंगसमेत कुराकानी गरेको बताइएको छ। सम्पत्तिमाथि छानबिनका लागि देउवा दम्पतीको राहदानीसमेत रोक्क गर्ने तयारी सरकारले गरेको छ। सरकारले नेताहरूका सम्पत्तिमाथि छानबिन गर्न कुनै कसर बाँकी नराख्ने गृहमन्त्री ओमप्रकाश अर्यालले बताए। 'भ्रष्टाचार र सुशासनमा सरकारले खुट्टा टेक्छ। तथ्य स्थापित भएपछि पछाडि फर्कने पदैन,' गृहमन्त्री अर्यालले बताए।

गौरीबहादुर कार्की नेतृत्वको उच्चस्तरीय जाँचबुझ आयोगले दिएको सुझावको आधारमा कारवाही अघि बढ्ने अर्यालको भनाई थियो। अनुसन्धान गर्ने निकायले कानुनअनुसार पक्राउ गर्नसक्नेसमेत सक्ने उल्लेख गर्दै गृहमन्त्री अर्यालले यो मुद्दा नछाड्ने दावी गरे। 'राज्यका निकायहरू सक्रिय भइसकेका छन्। के के रोक्का गर्नुपर्छ रोक्का गर्छ। बयान पनि लिनुपर्ने होला। पक्राउ पनि पर्ने होला,' अर्यालले भने।

प्रधानमन्त्री सुशीला कार्कीले पनि देशवासीको नाममा सम्बोधन गर्दै विगतमा भएका भ्रष्टाचारबारे स्पष्ट जानकारी पाइसकेको उल्लेख गर्दै दोषीलाई कारवाही गरिने बताएकी छन्। 'वर्तमान सरकारले विगतमा भएका भ्रष्टाचारको सन्तर्भमा यो छोटो समयमा स्पष्ट जानकारी पाइसकेको छ। तसर्थ, त्यसको आवश्यक छानबिन गरी दोषीलाई कारवाहीको प्रकृया अगाडि बढाउनेछ,'

क्रमशः पृष्ठ २ मा

सन्दर्भः वैदेशिक रोजगार

भिजिट भिसा प्रयोगमा देखिएका चुनौतिबारे छलफल

ममता थापा

काठमाडौं- वैदेशिक रोजगारीलाई व्यवस्थित गर्न परराष्ट्र मन्त्रालयले विदेशस्थित विभिन्न नेपाली नियोगसँग अन्तरक्रिया गरेको छ। जेनजी विद्रोहपछि सिर्जना भएको पछिल्लो परिस्थितिलाई ध्यानमा राख्दै उक्त अन्तरक्रिया गरेको परराष्ट्रले जनायो।

अध्यागमन विभागको अनुरोधलाईसमेत ख्यालमा राखी यो छलफल गरेको परराष्ट्रले जारी गरेको विज्ञप्तिमा उल्लेख छ। 'भिजिट भिसामा अन्य मुलुकमा गई वैदेशिक रोजगारीमा संलग्न हुने नेपालीहरूको वर्तमान अवस्था, यसरी रोजगारीमा संलग्न हुने प्रवृत्ति, यसबाट आइपुग्ने चुनौती तथा जोखिमहरू, अध्यागमन नियमन सम्बन्धमा आगामी दिनमा अवलम्बन गर्नुपर्ने रणनीति लगायतका विषयमा छलफल भएको हो,' परराष्ट्र मन्त्रालयले भनेको छ।

मंगलबार भएको छलफलमा ९ विभिन्न नेपाली नियोगका प्रतिनिधिहरूको भौतिक तथा भर्चुअल सहभागिता रहेको थियो। जेनजी विद्रोहको क्रममा भदौ २४ गते देशभरका जेल तोडफोड हुँदा १३



- दुई सय जना म्यान्मारका रोहिङ्ग्याहरूले नेपाली राहदानी लिई साउदी अरब पुगेको विषयमा छानबिन गर्ने
- श्रम आप्रवासनसँग सम्बन्धित समस्यालाई प्रभावकारी रूपमा समाधान गर्न परराष्ट्र, गृह, श्रम, रोजगार तथा सामाजिक सुरक्षा मन्त्रालय

तथा विदेशस्थित नेपाली नियोगहरूबीच आपसी समन्वयको ठूलो महत्त्व भिजिट भिसामा जान बीमा गर्न सकिने सम्भावना, सम्बन्धित मुलुकको अध्यागमन निकायसँग पहुँच तथा समन्वय, मानव तस्करी नियन्त्रण र संलग्नहरूलाई कारवाहीबारे बहस

हजार भन्दा बढी कैदीबन्दी फरार भएका थिए। तीमध्ये ७ हजारभन्दा बढी कैदी कारागार फर्के पनि बाँकी फर्किएका छैनन्। उनीहरू भिजिट

भिसा लिएर वा विभिन्न नाममा विदेश पुग्न सक्ने भन्दै गृह मन्त्रालयसमेतको चासोमा उक्त छलफल गरिएको थियो। सहभागीहरूले एकीकृत सूचना

प्रणालीको उपयोग तथा तथ्याङ्क आदानप्रदान, अन्तरमन्त्रालय र अन्तरनिकाय समन्वय, दूत प्रतिकार्य टोलीको व्यवस्था, आपतकालीन उद्धार कोषको स्थापनालगायतका विषयमा राय तथा सुझाव दिएका थिए। 'एकीकृत सूचना प्रणालीको उपयोग तथा तथ्याङ्क आदान-प्रदान, अन्तरमन्त्रालय/ अन्तरनिकाय समन्वय, दूत प्रतिकार्य टोलीको व्यवस्था, आपतकालीन उद्धार कोषको स्थापना, भिजिट भिसामा जानको लागि बीमा गर्न सकिने सम्भावना, सम्बन्धित मुलुकको अध्यागमन निकायसँग पहुँच तथा समन्वय, मानव तस्करी नियन्त्रण र संलग्नहरूलाई कारवाहीबारे पनि छलफल भएको छ,' परराष्ट्रले जारी गरेको विज्ञप्तिमा उल्लेख छ।

त्यस्तै, भिजिट भिसामा जानको लागि बीमा गर्न सकिने सम्भावना, सम्बन्धित मुलुकको अध्यागमन निकायसँग पहुँच तथा समन्वय, मानव तस्करी नियन्त्रण र संलग्नलाई कारवाही गर्ने विषयमा पनि छलफल भएको थियो। छलफलका क्रममा निर्यान्त्र यात्रा अनुमति लागू गर्न सकिने सम्भावना पनि औल्याइएको थियो।

क्रमशः पृष्ठ २ मा

हैजा तथा काडापखाला लगायत पानीजन्य रोगहरूबाट बच्न स्वस्थ व्यवहार अपनाऔं

- उमालेर वा क्लोरिन कोल हालेर शुद्धिकरण गरिएको पानी मात्र पिऔं।
- खावेपानीलाई सधैं साफा ढोढामा ढाकेर राखौं। साफा ढोढाले मात्र खावेपानी निकालौं।
- खावेकुलालाई राखरी पछाडेर मात्र खाऔं। सड्नेगलेको, बानी र किट्टा गल्फेको खावेकुरा नखाए। खावेकुरा साफा ढोढाले ढाकेर राखौं।

- खावा बगाउनु अघि, खावा खाउनु अघि, दिसापिसाब गरेपछि वा बालबालिकाको दिसा पोषण, फोहर चलाएपछि, घर वा कार्यालय छिर्नु अघि, बाहिरी सामान छेपेपछि साबुन पानीले कठिना २० सेकेण्डसम्म निधितिपि हात धोऔं।
- साबुन पानी उपलब्ध नभएमा ख्यालिटाइजर प्रयोग गर्नु।

- दिसापिसाब चर्पीमा मात्र गर्नु र बालबालिकाको दिसापिसाबलाई पछि चर्पीमा नै पार्नु।

- काडापखाला नै हालेमा तुरुन्त पुर्वजलीय कोलसँगै प्रशस्त मात्रामा पोषिलो कोलिलो खावेकुरा खाऔं।

- हैजा तथा काडापखालाका लक्षणहरू देखिएमा तुरुन्तै नजिकको स्वास्थ्य संस्थामा सवर्ष गर्नु।

जनहितमा जारी सन्देश

प्रभाव दैनिक

www.prabhabonline.com

प्रभाव पब्लिकेसन प्रा.लि.
काभ्रे-७, सिफल, काठमाडौं

[illegible]

सुपर टाइफुन रागासा


ताइवानमा १५, फिलिपिन्समा नौ जनाको मृत्यु, चीन र भियतनाममा व्यापक तयारी

ताइपेई- प्रशान्त महासागरमा गत हप्ता बनेको सुपर टाइफुन रागासाले ताइवान, फिलिपिन्स, चीन र भियतनाममा व्यापक क्षति पुर्याएको छ। स्थानीय अधिकारीहरूका अनुसार ताइवानमा भारी वर्षा र बाढीका कारण कम्तीमा १५ जनाको मृत्यु र ४६ जना घाइते भएका छन्। हवाईलिन काउन्टीमा ३१ जना बेपता रहेको रिपोर्ट गरिएको छ।

रागासा	सोमवार	सुपर
टाइफुनको	रूपमा	२६०
किलोमिटर प्रतिघण्टाको	हावासहित	
फिलिपिन्समा	अवतरण	भएको
थियो । यहाँ	कम्तीमा	नौ जनाको
मृत्यु भएको छ	नैन एक	माछा मार्ने
जहाज पिटिँदा	१२ जना	कर्मचारी
जोखिममा	परेका	थिए ।
बुधवार	रागासालाई	

अमेरिकी सांसदः
चीनसँगको व्यापार द्वन्द्व
समाधान गर्न अझ धेरै
काम आवश्यक

सांघाई- चीन भ्रमणमा
रहेका अमेरिकी कंग्रेसको
प्रतिनिधिमण्डल प्रमुखले
विहीवार प्रशान्तपारिका
दुवै देशका कम्पनीहरूलाई
कठिनाइमा पारेको अमेरिका-
चीन व्यापार द्वन्द्व समाधानका
लागि अफ धेरै काम
गर्नुपर्ने बताएका छन् । वासिङ्टन
राज्यका डेमोक्रेट सांसद एडम
स्मिथले पाँच दिने भ्रमणको
अन्त्यमा भने, 'यद्यपि दुई
अर्थात्तन्त्रीयक ठूलो परिमाणमा
व्यापार भइरहेको छ, अझै
पनि समस्याहरू समाधान
गर्न धेरै काम गर्न बाँचेको छ ।
चीन, अमेरिका र विश्वले केही
मतिभेदहरू हल गरेर निम्नै कामका
गर्दा ठूलो लाभ लिन सक्छन् ।'
स्मिथसहित डेमोक्रेट सांसद
रो खन्ना र क्रिसी हौलहान तथा
प्रतिनिधिका सांसद माइकल
बाउमगार्टनरले सांघाईमा
अमेरिकन चेम्बर अफ
कमर्ससँगको भेटपछि पत्रकार
हमसँग कुरा गरेका थिए ।
उनीहरूलाई कार्यालय भित्रको
लबमा स्टारबक्समा कफी खाँदै
गरेको पनि देखिएको थियो ।
स्मिथले प्रतिनिधिमण्डलको
भ्रमणको मुख्य उद्देश्य
सरकारबीच सञ्चारका माध्यमहरू
खोल्नु रहेको बताए । उनले भने,
'विश्वका दुई ठूला आणविक
शक्तिहरूबीच विशेषगरी मतभेद
भएका विषयमा निरन्तर संवाद
आवश्यक छ ।' रासस/एपी



सुपरबाट गम्भीर टाइफूनमा
डाउनग्रेड गरिएको थियो र अहिले
दक्षिणी चीनको तटवर्त अंध
बढ्दै भियतनामवर्त प्रवेश गरेको
छ । चीनको गुआंगडोङ प्रान्तमा
२९ लाख ६० हजारभन्दा बढी
स्थानीयलाई सुरक्षित स्थानमा
सारिएको छ । रागासाको हावा यहाँ
१६६ माइल प्रतिघण्टाको तीव्रतामा

रहेको रिपोर्ट गरिएको छ ।

ताडवानामा गुआंफु
टाउनसिपको अवरोध ताल फुट्दा
३०० जना स्थानीय फसेका थिए
र दुई विरामीको बाढीका कारण
मृत्यु भएको थियो । हडकडमा
पनि केही अवरोध देखिएको थियो,
तर विमानस्थल र सार्वजनिक
यातायात क्रमशः सामान्य

अवस्थामा फर्कदै छन् ।

फिलिपिन्सले अर्को
उष्णकटिबन्धीय आँधी बलुई
(ओपोड) का लागि तयारी गरिरहेको
छ । देशले २५ लाख पारिवारिक
फुड प्याक र अन्य आवश्यक
सामग्री रणनीतिकरूपमा वितरण
गर्न थालेको छ । मौसम विभागका
अनुसार बलुई सेप्टेम्बर २६ मा
लुजोनमा सीधै ठोक्कन सक्ने
सम्भावना छ ।

भियतनाममा पनि रागासाको प्रभाव उच्च रहेको छ । औध्रीको गति २० किलोमिटर प्रतिघण्टामा पश्चिमतर्फ सदै छ र अर्को २४ घण्टाभित्र उष्णकटिबन्धीय अवसादमा कमजोर हुने अनुमान गरिएको छ । उत्तरी तटीय क्षेत्रमा भारी वर्षा हुने अपेक्षा गरिएको छ । रासस/एनआई

[illegible][illegible][illegible][illegible]

बागचौर नगरपालिका

नगर कार्यपालिकाको कार्यालय

बागचौर, सल्यान
कर्णाली प्रदेश, नेपाल

नदीजन्य पदार्थको बिक्रीका लागि बोलपत्र आव्हान सम्बन्धी सूचना

(प्रथम पटक प्रकाशित मिति: २०८२/०६/०५)

स्थानीय सरकार सञ्चालन ऐन, २०७४ को दफा ११ को उपदफा 'घ' को (६), र नगर कार्यपालिकाको मिति २०८२/०६/०८ गते बसेको बैठकको निर्णय बमोजिम तपसिलमा उल्लेखित नगरपालिकाको अधिकार क्षेत्रभित्र रहेका नदी, खोलाहरुको घाटबाट प्रारम्भिक वातावरणीय परीक्षण (IEE) प्रतिवेदन- २०८१,द्वारा निर्धारित मापदण्ड बमोजिम नदीजन्म पदार्थ उत्खनन् गरी यस नगरपालिकाले तोकेको दरमा विक्री गर्ने गरी ठेक्का बन्दोबस्त गर्नुपर्ने भएकोले, फर्म वा कम्पनीहरुले फर्म नवीकरण भएको प्रमाणपत्र, मूल्य अभिवृद्धि कर दर्ता प्रमाणपत्र, आ.व. २०८१/०८२ को कर चुक्ता प्रमाणपत्र र नेपाली नागरिकताको प्रमाणपत्रको प्रमाणित प्रतिलिपिहरु संलग्न गरी तपसिल बमोजिमका शर्तहरुको अधीनमा रही बोलपत्र प्रक्यामा सहभागी हुन सम्बन्धित सबैको जानकारीको लागि यी सूचना प्रकाशन गरिएकोछ । थप जानकारीको लागि बागचौर नगरपालिकाको पेज <https://bagchaurmun.gov.np/> वा (९८६६४५६४९,९८६६०३३७४९) मा सम्पर्क गर्नु होला ।

तपसिल

सि.नं.	सूचना नं.बोलपत्र नं.	बोलपत्रको नाम	उत्खनन् परिणाम (घन फिट)	न्यूनतम बोलपत्र रकम (अ.आय कर, मू.अ. कर र सडक मर्मत/वातावरण शुल्क बाहेक)	बोलपत्र दस्तुर
1.	BM-SAL-GOODS- NCB-02-2082/083	शारदा खोला, थिवांगा(थिन्वांगा) खोला, पाण्डल खोला, बाफुखोला, खारा खोला, तिल्चा खोला र रयाजबोट खोलाक्षेत्रको नदिजन्य प्रदार्थ को उत्खनन तथा विक्रिवितरण	१२८५२०२.४३	रु. ६४२६०१२.१५	रु. ३०००/-

नेतान्याहुको अमेरिकी भ्रमणअघि
प्यालेस्टिनी राज्य मान्यताप्रति तीव्र आलोचना

जेरुसलेम- इजरायली प्रधानमन्त्री बेञ्जामिन नेतान्याहुले विहीवार संयुक्त राज्य अमेरिकाको भ्रमणअध्याप्योलेस्टुडी राज्यलाई मान्यता दिने पश्चिमी नेताहरूको आलोचना गरेका छन् । उनले वासिङ्टनमा अमेरिकी राष्ट्रपति डोनाल्ड ट्रम्पसँग वार्ता गर्ने र शुक्रवार संयुक्त राष्ट्र महासभामा सम्बोधन गर्ने तयारी गरेका छन् ।

उनको टिप्पणी हालै फ्रान्सको नेतृत्वमा महासभाको साइडलाइनमा आयोजित विशेष शिखर सम्मेलनपछि आएको हो । उक्त सम्मेलनमा पश्चिमी सरकारहरूले भण्डै दुई वर्ष लामो गाजा युद्धको पृष्ठभूमिमा प्यालेस्टिनी राज्यलाई मान्यता दिएको थिए ।

‘महासभामा म हाम्रो सत्य बोल्ने छु- इजरायली नागरिक, सैनिक र राष्ट्रको

सत्य । म ती नेताहरूको निन्दा गर्ने छु ।
जसले हत्यारा, बलात्कारी र बालबालिका
जलाउनेहरूलाई इजरायलको हृदयमै राख्ने
दिन चाहन्छन् । यस्तो कहिल्यै हुने छैन ।
नेतान्याहुले बेन गुरियन विमानस्थलमा
प्रस्थानअघि भने ।

बुधवार उनले बेलायत र फ्रान्ससहितका मान्यताहरूलाई 'प्यालेस्टिनी आतंकवादप्रति केही नेताहरूको लाजमर्दो आत्मसमर्पण' भनेका थिए र यसले इजरायललाई बाध्य गर्ने बताएका थिए । वासिङ्टनमा ट्रम्पसँग चौथोपटक भेट गर्ने बताएका नेतान्याहुले युद्धका लयहरूबारे 'हाम्रा सबै बन्धकहरूलाई फिर्ता ल्याउन, हमासलाई पराजित गर्न र शान्तिको दायरा विस्तार गर्न' छलफल गर्ने बताए ।

अमेरिकी दूत रिचर्ड बिटकफले

ट्रम्पले अरब र इस्लामिक मुलुकहरूलाई 'गाजासम्मन्धी २१-सूत्रीय शान्ति योजना' प्रस्तुत गरेको बताए। उनले विस्तृत विवरण नदिएर पनि उक्त योजना इजरायल र क्षेत्रीय छिमेकीहरूको चिन्तालाई सम्बोधन गर्ने विश्वास व्यक्त गरे। 'हामी अफगानिस्तान, पाकिस्तान र ईराकबाट कतै सफावादी घोषणा गर्न सक्ने छौं,' उनले महासभाको साइडलाइनमा भने।

यसैबीच, गिजाबाट इजरायली हवाई आक्रमणले विवाहाद र कस्तीमा ११ जनाको ज्यान लिएको क्षेत्रीय नागरिक रक्षा प्रवक्ताले एएफपीलाई बताएका छन्।

हालैका हप्ताहरूमा इजरायली सेनाले गाजा सहरमा भूमि आक्रमण तीव्र पारेपछि लाखौं मानिसलाई विस्थापित हुन बाध्य बनाएको छ। रासस/एएफपी

नेपाल सरकार
गृह मन्त्रालय

सशस्त्र प्रहरी बल, नेपाल प्रधान कार्यालय

हाजिर हुन आउने बारेको सूचना

देहायमा उल्लेखित विवरणका सशस्त्र प्रहरी कर्मचारीहरु सशस्त्र प्रहरी बल, नेपालका विभिन्न ईकाईबाट विदा तथा आफुखुसी लाईन ब्यारेक छाडी भागि गैड हाजिर राई कुनै किसिमको सम्पर्कमा समेत नरहेकोले यो सूचना प्रकाशित भएको मितिले बाटोको म्याद बाहेक ७ (सात) दिन भित्र गैड हाजिर रहनुको मनासिब कारण सहित सम्बन्धित कार्यालयमा सम्पर्क राख्न आउनु होला । अन्यथा तपाईं उपर सशस्त्र प्रहरी नियमावली २०७२ (संशोधन सहित) बमोजिम कारवाही भई जाने हुँदा सशस्त्र प्रहरी नियमावली २०७२ को नियम ११८ को उपनियम (१) को प्रयोजनार्थ यसै सूचनाद्वारा तपाईंलाई जानकारी गराईएको छ ।

देहाय:-

सि.नं.	आई.डि.नं.	दर्जा	नामधर	बाजेको नाम	बाबुको नाम	दरबन्दी	कार्यरत स्थान	स्थायी वतन	गैड हाजिर रहेको मिति
१	६७४२३	सप्रज	खडग पुन मगर	राम बहादुर पुन मगर	नारायण बहादुर पुन मगर	स.प्र.बल, नेपाल नं. ३१ गण हे.क्या. बर्दिया	स.प्र.बल, नेपाल नं. ३१ गण हे.क्या. बर्दिया	जिल्ला बर्दिया, ठाकुरबावा नगरपालिका वडा नं. ०९	२०८२/०३/३२
२	६०२९८	सप्रज	सुमन श्रेष्ठ	रत्न बहादुर श्रेष्ठ	हिरा बहादुर श्रेष्ठ	स.प्र.बल, नेपाल प्राविधिक तालिम शिक्षालय	स.प्र.बल, नेपाल प्राविधिक तालिम शिक्षालय	जिल्ला बारा साविक गडीमाई न.पा. वडा नं. ०३ (हाल जितपुर सिमरा उप-महानगरपालिका ०३)	२०८२/०३/३२
३	२९१४७	सप्रप	विजय बुढाथोकी	मान बहादुर बुढाथोकी	भोग्य बहादुर बुढाथोकी	स.प्र.बल, नेपाल नं. ३९ रिजमं गण हे.क्या. महोत्तरी	स.प्र.बल, नेपाल नं. ३९ रिजमं गण हे.क्या. महोत्तरी	जिल्ला रामेछाप तिलुङ-०३	२०८२/०३/२६
४	३००१४	सप्रप	अशोक श्रेष्ठ	रत्नमान श्रेष्ठ	धन कुमार श्रेष्ठ	स.प्र.बल, नेपाल नं. २६ गण हे.क्या. पश्चिम नवलपरासी	स.प्र.बल, नेपाल नं. ४ मुक्तिनाथ बाहिनी मुख्यालय कास्की	जिल्ला पात्या रामपुर नगर पालिका वडा नं. ५	२०८२/०३/३०
५	६६६३०	सप्रज	जीवन धमाला	खगेन्द्र धमाला	मयाराम धमाला	स.प्र.बल, नेपाल प्र.का. मानवश्रोत विभाग	स.प्र.बल, नेपाल प्र.का. मर्यादापालक शाखा	जिल्ला अछाम साविक तुम्राबिन्द-०८	२०८२/०३/२०
६	५९१४०	सुप्य अधिकारी	सुप्य अधिकारी	जित बहादुर अधिकारी	राम बहादुर अधिकारी	स.प्र.बल, नेपाल खेलकुद तथा शारिरिक संगठन शिक्षालय	ए.पि.एफ. इन्टेलिजेन्स ब्यूरो	जिल्ला सिन्धुपाल्चोक, साविक चौकटी गा.वि.स. ०५	२०८२/०४/१६
७	५७५३५	सप्रज	जगदीश्वर दाहाल	गणेश प्रसाद दाहाल	होम प्रसाद दाहाल	स.प्र.बल, नेपाल प्र.का. मानवश्रोत विभाग	स.प्र.बल, नेपाल प्र.का. अनुगमन तथा गुनासो ईकाई	जिल्ला शोखलढुङ्गा, साविक वरुणेश्वर ०४	२०८२/०४/०७
८	५४५६७	सप्रसह	प्रदिप गौतम	शिव प्रसाद उपपाध्या	दुर्गा प्रसाद गौतम	स.प्र.बल, नेपाल प्र.का. मानवश्रोत विभाग	स.प्र.बल, नेपाल प्र.का. मानवश्रोत विभाग	जिल्ला पर्वत साविक रम्जादेउरानी ०५	२०८२/०४/१४
९	६०४५७	सप्रज	विनोद श्रेष्ठ	प्रेम बहादुर श्रेष्ठ	धन बहादुर श्रेष्ठ	स.प्र.बल, नेपाल प्र.का. मानवश्रोत विभाग	स.प्र.बल, नेपाल प्र.का. अन्वेषण तथा विकास शाखा	जिल्ला दोलखा, मेलुङ ०५	२०८२/०४/०६
१०	६४५३८	सप्रज	भुवन सिंह बिष्ट	हरि सिंह बिष्ट	नारायण सिंह बिष्ट	स.प्र.बल, नेपाल नं. ३५ गण हे.क्या. जैलेश्वरी कञ्चनपुर	स.प्र.बल, नेपाल नं. ३५ गण हे.क्या. जैलेश्वरी कञ्चनपुर	जिल्ला कञ्चनपुर, भिमदत्त नगरपालिका वडा नं. ९	२०८२/०४/२३
११	६६९०३	सप्रज	सविन थापा	कृष्ण बहादुर थापा	कमल थापा	स.प्र.बल, नेपाल नं. १८ गण हे.क्या. निलवराही	स.प्र.बल, नेपाल प्र.का. अन्वेषण विकास एवं व्यवसायिकता तथा गुणस्तर निर्धारण महाशाखा	जिल्ला नुवाकोट, शिवपुरी ०५	२०८२/०३/१८
१२	६३८३५	सप्रज	विष्णु बहादुर नेपाली	फने साकी	यम बहादुर साकी	स.प्र.बल, नेपाल नं. २८ गण हे.क्या. कपिलवस्तु	स.प्र.बल, नेपाल नं. १९ गण हे.क्या. (विशेष कार्यदल) बगलामुखी	जिल्ला प्यूठान, मल्लरानी गाउँपालिका वडा नं. २	२०८२/०४/०१
१३	४३४८३	सप्रज	तपेन्द्र बहादुर खत्री	गंगाराम खत्री	नर बहादुर खत्री	स.प्र.बल, नेपाल नं. ४२ रिजमं गण हे.क्या. शम्शेरराज बाँके	स.प्र.बल, नेपाल नं. ३१ गण हे.क्या. बर्दिया	जिल्ला दैलेख, साविक बडाखोला ८ (हाल महाबु गाउँपालिका २)	२०८२/०४/१६

[illegible][illegible]



दसैँ बजार | काठमाडौँको इन्द्रचोकमा बिहीबार किनमेल गर्न आएका सर्वसाधारणको भीड । तस्बिर : हरिराम भेटुवाल/रासस

‘आन्दोलनका कारण जिडिपीको पाँच प्रतिशतमा क्षति पुगेको छ’

■ प्रभाव संवाददाता

काठमाडौँ- नेपाल उद्योग परिसंघ (सिएनआई)का अध्यक्ष वीरेन्द्रराज पाण्डेले जेनजी आन्दोलनका क्रममा भएको तोडफोड तथा आगजनीका कारण कुल ग्राहस्थ उत्पादन (जिडिपी)को करिब पाँच प्रतिशत क्षति पुगेको बताएका छन् ।

नेपाल आर्थिक पत्रकार समाज (सेजन)को नयाँ कार्यसमितिलाई स्वागत गर्ने क्रममा उनले कुनै पनि आन्दोलनमा निजी क्षेत्रमाथिको आक्रमण हुनु दुःखद् भएको समेत उल्लेख गरे । ‘पछिल्लो आन्दोलनमा निजी क्षेत्रमा ठूलो क्षति भएको छ, मुलुकको अर्थतन्त्रमा निजी क्षेत्रको उल्लेख्य योगदान रहँदा पनि यसमाथि निरन्तरको आक्रमण रोक्न सकिएको छैन’, उनले भने, ‘आन्दोलनका क्रममा जिडिपीको पाँच प्रतिशतमा क्षति पुगेको प्रारम्भिक आंकलन छ ।’

अध्यक्ष पाण्डेले नागरिक समाज, राजनीतिकर्मी र सर्वसाधारणमा निजी क्षेत्रले पुर्‍याएको योगदानबारे अझै पनि बुझाउन नसकिएको बताए । ‘जबसम्म आम मानिसमा निजी क्षेत्रप्रतिको धारणा परिवर्तन गर्न सकिन्न,



पछिल्लो आन्दोलनमा निजी क्षेत्रमा ठूलो क्षति भएको छ, मुलुकको अर्थतन्त्रमा निजी क्षेत्रको उल्लेख्य योगदान रहँदा पनि यसमाथि निरन्तरको आक्रमण रोक्न सकिएको छैन, उनले भने, ‘आन्दोलनका क्रममा जिडिपीको पाँच प्रतिशतमा क्षति पुगेको प्रारम्भिक आंकलन छ ।

■ **वीरेन्द्रराज पाण्डे**
अध्यक्ष, सिएनआई

तबसम्म समस्या रहिरहन्छ, उद्यमशीलता बढाउने, त्यसतर्फ युवालाई केन्द्रित गर्ने विषयमा हाम्रो ध्यान केन्द्रित हुन जरुरी छ’, उनले भने । उनले आन्दोलनका कारण लगानीकर्तामा संशय

उत्पन्न भएको उल्लेख गर्दै अब लगानीमैत्री वातावरण बनाउन सरकारको ध्यान जानुपर्नेमा समेत जोड दिए ।

त्यस अवसरमा सिएनआईका निवर्तमान अध्यक्ष राजेशकुमार अग्रवालले मूल्य अभिवृद्धि कर (भ्याट)लाई बहुदरमा लैजान आवश्यक रहेको धारणा राखे । ‘हामीले अध्ययन गरेर सरकारलाई भ्याटमा बहुदर कायम गर्न सुझाव दिएका थियौँ, पाँच, आठ र १३ प्रतिशत गरी भ्याटलाई बहुदरमा लैजान सकिन्छ, भन्ने हाम्रो सुझाव थियो’, उनले भने ।

सिएनआई कोशी प्रदेशका अध्यक्ष पवनकुमार शारङ्गाले सरकारले नीति बनाउँदा सबै क्षेत्रलाई समेट्न जरुरी रहेको बताए । ‘हामी विराटनगरमा रहेर काम गरिरहेका छौँ, त्यहाँका समस्या हामीलाई बढी थाहा हुन्छ, त्यहाँका व्यापारीले भारतीय बजारसँग प्रतिस्पर्धा गर्नपरिरहेको छ’, उनले भने, ‘सरकारले नीति निर्माण गर्दा हाम्रो अवस्थालाई पनि ध्यान दिन जरुरी छ ।’ उनले गत भदौमा भएको जेनजी आन्दोलनले मुलुकलाई सुशासनको वाटोमा लैजानका लागि नयाँ अवसर सृजना गरेको समेत उल्लेख गरे ।

स्टक एक्सचेञ्ज लिमिटेडको पुनः संरचना गर्न सुझाव

काठमाडौँ (प्रस)- पुँजी बजार सुधार सुझाव कार्यदलले नेपाल स्टक एक्सचेञ्ज लिमिटेडको पुनःसंरचनाका लागि प्रारम्भिक सार्वजनिक निष्काशन प्रक्रियामार्फत पुँजी वृद्धि गर्ने प्रक्रिया सुरुआत गर्न सुझाव दिएको छ ।

सो कार्यदलले पुँजी बजारमा आमलगानीकर्ताको मनोबल बृद्धिका लागि चाल्नुपर्ने प्रणालीगत तथा प्रक्रियागत सुधार अध्ययनसम्बन्धी प्रतिवेदन सार्वजनिक गर्दै व्यक्तिको कर निर्धारणका क्रममा आय वर्षभित्र सामूहिक लगानी योजनामा लगानी गरेको निश्चित रकम कट्टी गर्न पाउने गरी आयकर ऐनमा व्यवस्था गर्न सरकारलाई सुझाव दिएको छ ।

सरकार (अर्थमन्त्रीस्तर) ले यही असोज ३ गते गठन गरेको सो कार्यदलले धितोपत्र बाँडफाँटसम्बन्धी विद्यमान व्यवस्थालाई समसामयिक पुनरावलोकन गर्न र संगठित संस्थाले प्रारम्भिक सार्वजनिक शेयर निष्काशन गर्ने सम्बन्धमा

रहेको जारी पुँजीको न्यूनतम १० प्रतिशतको सीमालाई पुनरावलोकन गर्न नियमावली संशोधन गर्न पनि सरकारलाई अनुरोध गरेको छ ।

प्रतिवेदनको निष्कर्षमा भनिएको छ, ‘पुँजी बजारमा सर्वसाधारण लगानीकर्ताको सहभागिताको अवस्था, अन्य वैकल्पिक लगानीका अवसरको न्यूनता, दीर्घकालीन पुँजी परिचालनको राष्ट्रिय आवश्यकता, विद्यमान कानुनी व्यवस्था, स्रोतसाधनको उपलब्धता, संस्थागत क्षमता, सुधार कार्यान्वयनबाट आउनसक्ने असर र कार्यदललाई प्राप्त कार्यदेशसमेतलाई मध्यनजर गरी पुँजी बजारको समस्या समाधानका लागि कार्यदलले देहायका सुधारका सुझाव प्रस्तुत गरेको छ ।’

बैंक तथा वित्तीय संस्था र विमा कम्पनीको संस्थापक शेयर खरिद विक्री प्रक्रियाको विद्यमान व्यवस्था पुनरावलोकन गर्दै पुँजी बजारमा लगानीकर्ताको व्ययभार न्यूनीकरण गरी लागत प्रभावी बनाउन आवश्यक पुनरावलोकन गर्नुपर्ने पनि कार्यदलको सुझाव छ ।

जेष्ठ नागरिकको सम्मान गरौं

जेष्ठ नागरिक अनुभव र ज्ञानका भण्डार हुन्:

- जेष्ठ नागरिकको भूमिकालाई परिवार र समाजमा महत्व दिऔं,
- निर्णय प्रक्रियामा समावेश गराऔं,
- स्वास्थ्य र सुरक्षा सुनिश्चित गरौं,
- एक्लोपन हटाउन सँगै समय बिताउने गरौं,
- सामाजिक र सांस्कृतिक कार्यक्रममा सहभागी गराऔं,
- आर्थिक रूपमा सहयोग र सुरक्षा उपलब्ध गराऔं,
- अधिकार र स्वाभिमानको रक्षा गरौं,
- सद्भाव र माया बढाई परिवार र समाजको अभिन्न हिस्सा बनाऔं ।



नेपाल सरकार
विज्ञापन बोर्ड



हार्दिक शुभकामना



नेपालीहरुको महान पर्व **तिजया दशमी,**

शुभ दीपावली र छठ पर्व २०८२ को पावन अवसरमा हाम्रा सेवाग्राही, कर्मचारी एवं शुभचिन्तकहरुका साथै देश तथा विदेशमा रहनुहुने समस्त दाजुभाइ दिदीबहिनीहरुमा हार्दिक मंगलमय शुभकामना व्यक्त गर्दछौं ।



Kathmandu International Incorporate Pvt. Ltd.

Tokha Municipality-10, Samakhushi, Kathmandu,
Phone No: 01-4960635, 4952265, 4960635
Mobile No. : 9816501787, 9851009805, Email : kiimanpowernepal@gmail.com
अम ईजाजत नं. 88९/०६०/६९